



ERITREAN REVOLUTIONARY DEMOCRATIC FRONT

ፖሎቲካዊ አመንገራነት ፋሽስታዊ ስርዓት ኢሳይያስ

አብዚ ሰሙንዚ ብስላላዊ መግለጺ ተሰንዩ፡ ሓደ ውዑይ ዜና ቡቲይን ቡቲይን ክቃላሕ ቀንዩ። እዚ ብዓውታ ክቃላሕ ዝሰማዕናዮ ወረ፡ ንፖሎቲካዊ አመንገራነት ፋሽስታዊ ስርዓት ኢሳይያስ ጥራሕ ዝባኑ ዘውጽእ ጭቡጥ መረዳኢታዮ። እቲ ኩሉ ብዜናዊ ማዕከናት ክፍና ዝቐነዩ ወረ፡ ካብቶም ፋሽስታዊ ስርዓት ኢሳይያስ ማሪኹ አሲሩዎም ክነሱ፡ ሃለዎቶም ክሒዱዎ ዝጸንሐ ጁቡታውያን ወታደራት፡ ብመንገዲ ቀጠር አቢሎም ናብ ሃገርም ተመለሶም ዝብል ውዑይ ዜና እዩ። ብቐዳምነት፡ ነቶም ኣብ ምንጋጋ ፋሽስታዊ ስርዓት ህግደፍ ተቐርቂሮም፡ ሃለዎቶም ክሒዱዎም ዝጸንሐ ምሩኻት ወታደራት ጅቡትን ስድራ-ቤታቶም እንቋዕ አሓጎሶም፤ እንቋዕ ንፋስ አዱንያ ክርእዩ ኣብቀደም ንብል።

ናብ ቀንዲ ዘበገሰና ኣርእስቲ ክንምለስ። ፋሽስታዊ ስርዓት ኢሳይያስ፡ ብሓደ ወገን፡ ንዝማረኹም ወታደራት ጅቡቲ ሃለዎቶም ክፍልጥ፡ ናብ ዓዶም ክመልሶም፡ ቡቲ ካልእ ድማ፡ ዝተማረኹ ወታደራቱ ክቐበል፡ ብዝተፈላለዩ ኣካላት ሕቶታት ክቐርቡሉን፡ መተሓሳስቢታት ክወሃቦን ጸኒሑ እዩ። እንተኾነ ግን፡ ርእሰ ፋሽስት ኢሳይያስ ንዓቕብ ዝኣፋ፡ "ዝማረኹዎም ወታደራት ጅቡቲ የለዉን" እናበለ ብተደጋጋሚ 'ኣሉ' ክብልን ክኸሐድን ጸኒሑ እዩ።

መንግስቲ ቀጠር፡ ንፕረዚደንት ሃገረ ጅቡትን ርእሰ ፋሽስት ኢሳይያስን ኣብ ሃገሩ ጸዊዑ፡ ከዘራርቦም ፈቲኑ ከምዝነበረውን ይፍለጥ። ፕረዚደንት ሃገረ ጅቡቲ፡ ምስቲ ንሃለዎት ዝተማረኹ ወታደራቱ ዝኸሓደን፡ ምለሰልና ኢሎም ተማሕጺኖም ዝሓንገደን ርእሰ ፋሽስት ኢሳይያስ፡ አይራኸብን እዩ፡ ብምባል ናብ ሃገሩ ከምዝተመለሰ ናይ ቀረባ ተዘክሮና እዩ።

እንተኾነ ግን፡ ርእሰ ፋሽስት ኢሳይያስ፡ ብጉዳይ ሙሩኻት ሃገረ ጅቡቲ፡ አሉ-ቀጣን ኢሉ ጸኒዑ ክቐጽል አይመረጸን። ንርእይ ሓቂ ምክሓድ፡ ብብዙሕ ምክንያታት ንውልቃውን ጉጅላውን ስልጣኑ ዘዋጸአ ኮይኑ አይረኸቦን። ትማሊ ዓኽ እንቱፍ ኢሉ ዝተፍኣ ተመለሱ ክልሕሓ፡ ዘገድዶ ዝዓቦዩ ውልቃዊ ይኹን ጉጅላዊ ረብሓ እንተረኸቡ፡ ትማሊ ከምዚኣ ኢሉ ነይረ ኢሉ ርእሱ ዝሓስሉን ሕንኽ ዝብሉሉ ውሽጣዊ ሓሰኻ የብሉን። ንጉጅላዊ ስልጣኑ ትጠቐምን ካዝናኡ ዝመልኣላን 'ባብ' እንተረኸቡ፡ ነውሪ ዝበሃል አይፈልጥን፤ ፋሽስታዊ ስርዓት ኢሳይያስ፡ ክብሪ ህዝብን ሃገርን ብምሕሳር ከም ነፋሒቶ ክቀያየር ዘይእግሞ አመንገራዊ ፖሎቲካዊ ባህርያት ዝተዓደለ ነውራም ስርዓት እዩ።

እዚ ኣብ ላዕሊ ክንጠቕሶ ዝፈተና፡ ከም ሓደ መግለጺ ፖሎቲካዊ አመንገራነት ርእሰ ፋሽስት ኢሳይያስ ምኻኑ ንምእማት ደኣምበር ናይ መጀመርታ እዋኑ ከምዘይኮነ ግን፡ ክነስምረሉ ንደሊ። ነዚ አልዒልናዮ ዘሎና ኣርእስቲ ዘራጉዱ፡ ዝተፈላለዩ ሓቕታት ብምጥቃስ ክንድርዎ ኢና።

መራሒ ሃገረ ዒራቕ ነበር ፕረዚዳንት ሳዳም ሑሴን፡ ኣብ ዕድመ ስልጣኑ፡ ሃገሩ ኣብ ማእከላይ ምብራቕ ኅብለል ክትከውን ከይተሓለለ ይሰርሕ ምንባሩ ይዘንተወሉ እዩ። ኣብ ምጅማር 90ታት ምስ ናይ ከባቢኡ ሃገራት ናብ ዕምር ወታደራዊ ኩናት ዝተሸመመሉ እዋን ምንባሩ ዝዘከር እዩ። ምስ ኢራን ኣብ ከቢድ ደማዊ ኩናት ዝተጸምደሉ፡ ንሃገረ ኩናት ወሪሩ ክሕዝ ዝፈተነሉ እዋን ነበረ። ካብዚ ሓሊፉ፡ ኣብ ማእከላይ ምብራቕ፡ ንጂኦ ፖሎቲካውን ቁጠባውን ረብሓ ልዕሊ ሓያል ሃገር ኣሚሪካ ክዳፋእን፡ ከም ካልኣት መራሕቲ ሃገራት ኣዕራብ ምእዙዝ ምኻን ክእቢ ዝተራእየሉ እዋን እዩ።

ኣብዚ እዋንዚ ነይሩ መንግስቲ ኣሚሪካ፡ ኣብ ማእከላይ ምብራቕ ዘተኣማምን ልዕልነታ ንምውሓስ፡ ንፕረዚደንት ዒራቕ ነበር ሳዳም ሑሴን፡ "ሰብ ዘጥፍእ ከሚካላዊ ኣጽዋር ይሰርሕ ኣሎ" ብምባል ክትውንጅሎ ዝጀመረት። ምስ ካልኣት መሻርኽታ ብምኻን ድማ፡ ኣብ ልዕሊ መንግስቲ ሳዳም ሑሴን፡ ብእዉጅ ኩናት ዝወለዐት። ኣብ

ማእከላይ ምብራቅ ብአሜሪካ ዝተመርሐ ሓያል ኩናት ኣብ ዝተወለዓሉ እዋን፡ መርገጺ ፋሽስታዊ ስርዓት ኢሳይያስ/ህግደፍ እንታይ ነበረ ዝብል ሕቶ፡ ብቐንዱ ክክትኩረሉ ዝተበገሰና ኣርእስቲ ምዃን ኣይሰሓትን።

ኣብቲ እዋንቲ፡ ርእሰ ፋሽስት ኢሳይያስ፡ ደጋፊ ወታደራዊ ወራር ኣመሪካን መሻርኽታን ብምዃን፡ ናይ ኣሜሪካ ናይ ውግእ ነፈርቲ፡ ካብ ኤርትራ እናተበገሰ፡ ኣብ ዓራቕ ደብዳቤ ከካይዳ ድሉው ምዃን ኣረጋገጹ ነበረ። እንተኾነ ግን፡ መንግስቲ ኣሜሪካ፡ ንርእሰ ፋሽስት ኢሳይያስ ገጽ ኣይሃቦን። ስለዚ ድማ፡ ኤርትራ ናይ ውግእ ነፈርቲ መበገሲ ክትከውን ኣይተመረጸትን። እዚ ንርእሰ ፋሽስት ኢሳይያስ፡ ዘጋጠሞን ዘየደቀሶን ዘሕፍር ግብረ መልሲ እዩ። ኣሜሪካን መሻርኽታን፡ ኣብ ዓራቕ ዘካየዱ ውግእ፡ ብስዕረት ሳዳም ሑሴን ተዛዘመ። ሳዳም ሑሴን ድማ ካብ ተሓቢኡሉ ዝነበረ ጉድጓድ ተወጢጦ ወጺኡ፡ ብማሕንቕቲ ንሞት ተፈረደ። ሃገረ ዓራቕ ድማ፡ ኣብ ክትወጸ ዘይትኸእል ፖሎቲካዊ ቅልውላው ተሸመመት።

እንተኾነ ግን፡ እቲ ኣብ ልዕሊ ሳዳም ሑሴን፡ መንቀሊ ኩናት ተባሂሉ ዝተወርየሉ፡ “ሰብ ዘጥፍእ ከሚከላዊ ኣጽዋር” ኣብ ሃገረ ዓራቕ ኣሰሩ ኣይተረኽበን፤ ካብ ወጋሕትኡውን፡ መንግስቲ ኣሜሪካ፡ ጭቡጥ መጽናዕቲ ስለዝነበሮ ዘይኮነስ፡ ኣብ ማ/ምብራቕ፡ ንዕኡ ዘይምእዘዝ ጎብለል መንግስቲ ክህሉ ንረብሓኡ ስለዘይኮነ፡ ንምእላዩ ዝተማህዘ ስልቲ ምንባሩ ዝሰሓት ኣይኮነን። ከም ውጽኢቲ ድማ፡ ህዝቢ ዓራቕ፡ ኣብ ክወጸ ዘይክእል ዓሌታዊ ግጭት ተደቕዲቑ፡ ሃገሩ መዐንደሪ ግብረ-ሽበራዊ ጉጅለ ዳዕሽ(ኣይ-ኤስ-ኣይ-ኤስ) ኮይና ኣላ።

ወዮ ትማሊ፡ ንወራር መንግስቲ ኣሜሪካን መሻርኽታን ደገፉ፡ ነፈርቲ ኩናት ካብ ኤርትራ እናተበገሰ ኣብ ልዕሊ ስርዓት ሳዳም ሑሴን ደብዳቤ ከካይዳ ዝፈቐደ ርእሰ ፋሽስት ኢሳይያስን ኮራኽ-ናንክ እንታይ ክብሉ ጀመሩ ዝብል ሕቶ ምርኣይ ኣገዳሲ እዩ። “ምምሕዳር ኣሜሪካ፡ ጂኦ ፖሎቲካዊ ረብሓኡ ንምርግጽ ክብል፡ ኣብ ልዕሊ ዓራቕ ብዘካየዱ ወራር፡ ሃገረ ዓራቕ ኣብ ክትወጸ ዘይትኸእል ዓዘቕቲ ተሸሚማ” እናበለ፡ ኣብ ልዕሊ ምምሕዳር ኣሜሪካ ኣጸብዕቲ ቀሲሩ ክዝልፎም ተራእዩ።

ትማሊ እንታይ ስለዝደለየ ደጋፊ ወራር ኣሜሪካን መሻርኽታን ኮይኑ ክተሓጋገዝ ድሉውነት ኣርእዩ፡ እንደገና ተሰልቢጦ፡ ተቐዋሚ ወራር ኣሜሪካን መሻርኽታን ኮነ፡ ዝብል ሕቶ መልሲ የድልዩ። ከም ዝፍለጥ፡ ርእሰ ፋሽስት ኢሳይያስ፡ መንግስቲ ኣሜሪካ ኣብ ልዕሊ መራሒ ዓራቕ ነበር፡ ሳዳም ሑሴን ኩናት ንምውላዕ ምሽብሻብ ኣብ ዝጀመረሉ እዋን፡ ደገፉ ዝገለጸን ናይ ኩናት ነፈርቲ ካብ ኤርትራ እናተበገሰ ክድብደባ ዝፈቐደ፡ ትም ኢሉ ገጽ ድቂ ኣይነበረን፤ ወይ ድማ መርትዖ ስለዝረኸበ ኣይኮነን፤ እንታይ ደኣ፡ ካብቲ ንመንግስቲ ሳዳም ሑሴን ንምውጋድ ዝተበጀተ ቢልዮናት ዶላራት፡ ተቐዳሲ ንምዃን ካብ ዝነበሮ ስሕዕ ውልቃውን ጉጅላውን ረብሓ ዝቐለ እዩ ነይሩ። እንተኾነ ግን፡ መንግስቲ ኣሜሪካ፡ ንናይ ርእሰ ፋሽስት ኢሳይያስ፡ “ክንተሓባበር ድሉዋት ኢና” ዝብል መርገጺ ኣይተቐበሎን። ብምዃን-ውን ርእሰ ፋሽስት ኢሳይያስ ማይ ዓሚኹ ተረፈ። እቲ ኩሉ ዘስመየ ተቐውሞን ኩነኔን ቀንዲ መበገሲኡ ድማ ካብቲ ንወራር ዓራቕ ዝተዳለወ ዝገፍ ወታደራዊ ባጀት ከንቀላውጥ ዕድል ስለዘይረኸበ ጥራሕ ምዃን ንምርግጽ ዘጸገም ኣይኮነን። እምበኣርከስ፡ ኣብ ዝሓደርካዮ ዘይምውዓል፡ ኣብ ዝወዓልካዮ ዘይምሕዳር ዝበሃል፡ ፖሎቲካዊ ምንዘርና ርእሰ ፋሽስት ኢሳይያስ እዚ ከም ጭቡጥ መረጋገጺ ንወስዶ።

ንፖሎቲካዊ ኣመንዝራነት ርእሰ ፋሽስት ኢሳይያስን ጉጅለኡን ናይ ቀረባ እዋን ተወሳኺ መረጃታ ብምቕራብ ኣዐሪና ክነራጉዶ። ኩላትና ከም ንፈልጦ፡ ርእሰ ፋሽስት ኢሳይያስ፡ ኣብ ዘበነ ስልጣን፡ ኣብ ልዕሊ ህዝብታት ኤርትራ ዘውረደ በደልን ዕንወትን ቆጸርካ ዝውዳእ ኣይኮነን። ሕሉፍ ሓሊፉ፡ ህዝብን ሃገርን ንሓደጋ ብርሰትን ምብትታንን እናቃለዐ ዝመጸ ስርዓት ምዃን ንኹሉ ከም ጸሓይ ቀትሪ በሪሁ ኣሎ።

ኣብ ገዛእ ህዝቡን ሃገሩን ምሒር ዝጨከነ ትምክሕተኛ ጉጅለ፡ ሃርጓም ድልየቱ ከማልእ፡ እዝ ንእሽቶ ሃገረ ኤርትራ ልቡ ኣይመልእትሉን። ስለዚ ክንዮ ኤርትራ፡ ሃብቲ ጎረባብቲ ህዝብታትን ሃገራትን ክዘምት ናብ ዘይሕጋዊ ንግዲ ክዋፈር ግዱድ እዩ። ክሳብ ሃገራት ዓበይቲ ቃላያት ዝተጓዘሉ ምክንያት ድማ ናይዚ ሓቂዚ መረጋገጺ እዩ። ነዚ ስሕዕ ድልየታትዚ ዝጸብኡ ሓይልታት ድማ ጸላእቲ ምዃናም ዘይተርፍ እዩ። ካብዚ ትምክሕተኛን ብስሰዐ ዝዓወረ ሓንጎል ኢሳይያስን ጉጅለኡን፡ “ብሰላም ተኸባቢርካ ምንባርን፡ ብሓባር ማዕረ ተጠቃሚ ምዃን” ዝብል ቅነዕ መርህ ክኸተል ዘይሕለም እዩ። ኣደናገሩ ይኹን ሸዊዱ ዝሰኣኖ ፍሉይ ረብሓ፡ ብሓይልን ዓመጽን ክረኽቦ ምንቃዱ ዘይተርፎ እዩ። ካብዚ ትምክሕተኛ፡ ስሕዕን ጸረ ሰላምን ባህርያቲ ነቐሉ እዩምበኣር፡ ምስ ኩለን ብምድርን ብባሕርን ንሃገርና ዝዳወባእ ጎረባብቲ ሃገራትን መንግስታትን ኣብ ሓጸርቲ ዓመታት፡ ናይ ኩናት ሓዊ ክኣጉድ ዝረኣዮ። ሕሉፍ ሓሊፉ ድማ፡ ንመናሓንሕቲ ዝኾነ ጎረባብቲ መንግስታት፡ ብተዘዋዋሪ ንምድኻም፡ ምስ ግብረ ሽበራዊ ጉጅለታት ከይተረፈ፡ ዕርክነት ገይሩ፡ ከስልጥን፤

ከዕጥቅን ከዋፍርን ዝተራእዮ። ኣብዚ መዳይዚ፡ ከም ቀንዲ ኣብነት ዝጥቀስ፡ ምስ ግብረ ሽበራዊ ጉጅለ ኣል-ሸባብ ዝመስረቶ እኩይ ዝምድና እዩ።

ፋሽስታዊ ስርዓት ኢሳይያስ፡ ካብ ሃገርና ሰገሩ፡ ንዞባ ቀርኒ ኣፍሪቃ ክሕምስን ሉኣላዊ ግዝኣት ጅቡቲ ክደፍርን ምስ ተራእዮ፡ ብውድብ ሕቡራት መንግስታት ማዕቀብ ከምዝተበየነሉ እንፈልጦ እዩ። ርእሰ ፋሽስት ኢሳይያስን ጉጅለኡን፡ በዚ ማዕቀብዚ ተዳሂሎም ዓቕሎም ጸቢቡም፡ እዚ ውሳኔዚ ብቐንዱ ብኣሚሪካ ዝተሃንደሰ እዩ ብምባል፡ ኣብ ልዕሊ ምምሕዳር ኣሚሪካ ዘየሰምዖ መረረን ዘዩልዓሎ ክስን ኣይነበረን። ካብዚ ብዝኸፍኦ ድማ፡ ምስቲ ንልዕሊ 10 ዓመታት ብማዕቀብ እናተሳቐየን፡ ምስ ኣያላት መንግስታት ተፋጠጡ ዝጸንሑን መንግስቲ ኢራን ብምውጋን፡ እሙን ልኡኽ ኮይኑ፡ ንዞባ ቀርኒ ኣፍሪቃ ብዝኸፍኦ ንምሕማስ ስርሐይ ኢሉ ተታሓሓዞ። ብዓቕሊ ጽበት ተወጢሩ ዕብዳን ተዓዘዚሩዎ፡ ንኣልሸባብ ብምድጋፍ፡ ነዚ ዞባዚ ንምሕምስ ዘካየዶ ፈተነ ኣይሰለጠን። እኔ ደኣስ ቡብእዋኑ ዝዘርግሑን ኣጸብዕቱ እናተቐርጸ፡ ነዋሕ መልሓሱ እናጎደመት መጸ። ርእሰ ፋሽስት ኢሳይያስ ገጹ ናብ ምብራቕ ብምዛር፡ ኣብ ዞባ ማእከላይ ምብራቕ ናይ መንግስቲ ኢራን ልዕልነት ከተግብር፡ ነቲ ኣብ ሃገሪ የመን ዝተወለዐ ቅልውላው ተበሊጹ፡ ንተቓዋምቲ ዓሌት ሸዓ ዝኾኑ ኣይልታት ሑቲ፡ ኣብ ምስልጣን፣ ምዕጣቕን ምውፋርን ተጸመደ። ኣልታት ሑቲ፡ ብመንግስቲ ኢራን ዝተወሰነሎም ደገፍ፡ ካብ ፋሽስታዊ ስርዓት ኢሳይያስ/ህግደፍ እናተቐበሉ፡ ንኣድሽ መራሒ የመን ፕረዚደንት ዓብዱራቦ መንሱር ሓዲ ብምድፋእ፡ ዓባይቲ ከተማታት እታ ሃገር እናተቐጸጸረ ክሽይድ ተራእዮ።

ኣብ የመን፡ ዓሌት ሸዓ ዝኾነ ምንቅስቃስ ሑቲ እናተጠናኸረን እናተሰፋሕፍሐን ምኻዱ፡ ልዕልነት ኢራን ኣብ ማ/ምብራቕ ጥጡሕ ባይታ ዝምድምድ ምኻኑ ዝተገንዘበ ንጉሳዊ ስልጣን ስዑዲ፡ ነዚ ኩነታትዚ ትም-ኢሉ ኣማዕድዩ ክርእዮ ኣይመረጸን። እኔ ደኣስ፡ ንምስፍሕፋሕ ኣይልታት ሑቲ ብምዕጋት፡ ጽልዋ ኢራን ንምድኻም፡ ስዑዲ ትመርሖ ትሸዓተ ሃገራት ኣዕራብ ዝሓቕፈ ወታደራዊ ጥምረት ብምቛም፡ ኣንጻር ኣይልታት ሑቲ፡ ወታደራዊ ወፍሪ ከካይድ ወሰነ።

ምስዚ ኩነታትዚ ብዝተኣሳሰረ፡ ኤርትራ ብጂኦግራፊያዊ ኣቀማምጣኦ፡ ነቲ ኣብ የመን ዝካየድ ወታደራዊ ወፍሪ ኣገዳሲት ምኻና ጥራሕ ዘይኮነስ፡ ርእሰ ፋሽስት ኢሳይያስ፡ ናይ መንግስቲ ኢራን እሙን ልኡኽ ኮይኑ፡ ንኣይልታት ሑቲ ዘሰልጥን፣ ዘዕጥቅን ዘዋፍርን መንግስቲ ምኻኑ ተገንዘባ። ስለዚ ወታደራዊ ወፍሪን፡ ኣንጻር ሑቲ ክዕወት እንተኾይኑ፡ ንርእሰ ፋሽስት ኢሳይያስ፡ ብሓደ ወገን፡ ካብ መንግስቲ ኢራን ዝረኸበ ሑርንቶ ንላዕሊ ከምዝምውለኦ ከረጋግጸሉ፡ በቲ ካልእ ድማ፡ በቲ ሓዙዎ ዝመጸ ኣንፈት ከይቅጽል ዝገብር፡ ተጽዕኖ ከዕርፉሉ ግድን ነበረ። ስለዝኾነውን፡ “ኤርትራ ምስ ኣይልታት ሑቲ ወጊና ኣብ የመን ኢዳ ተእቱ ኣላ” ዝብል ክሲ ኣብ ልዕሊ ርእሰ ፋሽስት ኢሳይያስ ሰንዘሩ።

ርእሰ-ፋሽስት ኢሳይያስ፡ ጸቢብ ጉጅላውን ውልቃውን ረብሓምበር ነባሪ ዝበሃል ዕርክነት ኣይእንታዩን። ኣብ ሓጻር ይኹን ኣብ ነዊሕ እዋን፡ ምስ ስዑዲ ትመርሖ ወታደራዊ ጥምረት ምውጋን፡ እቲ ዝረኸበ ጉኖዮ ዝዛይድ ኮይኑ እንተረኸቡዎ፡ ምስ መንግስቲ ኢራን ዝጸንሖ ዝምድና ክበትኽን፡ ንኣይልታት ሑቲ ኣሕሊፉ ንበላዒ ክህዞም፡ ዝእግሞ ባህሪ ኣይተዓደለን። በዚ ምክንያት፡ ብመንገዲ ወጸኢ ጉዳይ ሚኒስቴሩ ኣቢሉ፡ ነቲ ዝወረዶ ክሲ ብቐጽበት ኣለታ ሃበሉ። ጊዜ ከይወሰደ ድማ፡ ርእሰ ፋሽስት ኢሳይያስ፡ ናብ ስዑዲ-ዓረብ ገይሹ፡ ምስ ንጉስ ሳልማን ተራኸበ። ሽዑ ንሽዑ ድማ፡ ምስቲ ስዑዲ ትመርሖ ወታደራዊ ጥምረት ክተሓባበር ድለው ምኻኑ ኣረጋገጸ። ነፈርቲ ዮናት እቲ ጥምረት፡ ካብ ወደብና ዓሰብ እናተበገሳ ኣብ የመን ደብዳብ ከካይዳ መዕርፎ ነፈርቲ ፈቐደ። ልዕሊኡ ድማ፡ ካብ 300 ክሳብ 400 ዝኾኑ ወታደራት ኤርትራ፡ ምስቲ ስዑዲ ትመርሖ ዘላ ወታደራዊ ጥምረት ተወሃሂዶም ክወፍሩ ድለው ምኻኑ ከምዘረጋገጸ ይሕበር እዩ።

ርእሰ ፋሽስት ኢሳይያስን ጉጅለኡን፡ ትማሊ-ትማሊ፡ ልኡኻት መንግስቲ ኢራን ኮይኖም፡ ንኣይልታት ሑቲ ደገፎም ኣብ ውሽጣዊ ጉዳያት ሃገሪ የመን ኢዶም ብምእታው፡ ንህዝብታት ኤርትራ ምስ ህዝቢ የመን ጽልእን ቅርሕንት ክተኸሉ ጸኒሖም እዮም። ምእንቲ ምንታይ እንተተባሂሉ፡ ብሰንኪ ማዕቀብ ካብ ዝወረደም ተነጽሎን ቁጠባዊ ማሕንቕን ንምድሓን ዝዓለመ እዩ፤ ሎሚ ድማ፡ ግልብጥ ኢሎም፡ ብመንግስቲ ስዑድን መሻርኻታን ዝተኣተወሎም መብጽዓን ብኡ ተሞክሮም ከሓድሱዎ ዝልህህሉ ዘለዉ ዲፕሎማሲያዊ ዝምድና ናይ ምሕዳስ ጥሙሕን ምርዋይ፡ ነቲ ምስ ህዝቢ የመን ዝተኸሉዎ ጽልኢ መሊሱ ዘዕመቕ መርገጺ ሓም ኣሎዉ። ሕሉፍ ሓሊፉ እዚ ምስ ስዑድን ካልኣት ሃገራት ኣዕራብን ዝገብሩዎ ዘለዉ ዝምድና፡ ኣብ ቀርኒ ኣፍሪቃን ከባቢ ቀይሕ ባሕርን ዝረኣ ምንቅስቃስ ግብረ ሽበራ ንምቁጽጽር ምኻኑ ክልፍልፉ ይስምዑ እዮም። “መን መርዓት ምስ በለኪ ትኩሓሊ” ዝብል ምስላ ኣበው ዘዘኻኸር እዩ። ርእሰ ፋሽስት ኢሳይያስ፡ ንጸቢብ ውልቃውን ጉጅላውን ረብሕኡ ክበል፡ ምስ ግብረ ሽበራዊ ጉጅለታት ተሻራኽ፡ ሰላም ዞባና ክዘርግምበር፡ ምንቅስቃስ ግብረ ሽበራ ክቆጸጸር

ወፊሩ አይፈልጥን። እዘን መሻርኸቲ ተባሂለን ዝስመያ ዘለዎ፣ ሃገራት አዕራብ ድማ፣ ኣብ ማእከላይ ምብራቕ ምንቅስቓስ ግብረ ሽበራዊ ጉጅለ ዳዕሽ ክስዕርር ኣብ ምግባር ብድሕሪት ኮይነን ዝምውላ እየን እናተባሃላ ዝሕመያ ደኣምበር፣ አንጻር ጥሩፍ ሃይማኖታዊ ምንቅስቓስ ብዕቲብነት ክቃለሳ ተራእየን ዝፈልግ አይኮናን።

ኣብ ላዕሊ ክንገልጸ ከም ዝጸናሕና፣ ንፖሎቲካዊ ኣመንዝራነት ርእሰ ፋሽሽት ኢሳይያስን ጉጅልኡን፣ ዝተፈላለዩ ኣብነታት እናጠቐስና ዝያዳ ክንኩልዎ ምኸአልና። ንሕጂ ግን እዞም ኣቐሚጥናዮም ዘሎና ዓበይቲ ነጥብታት ይእኸሉና እዮም ንብል። ኣብዚ ኣርእስቲዚ ብቐንዱ ክነትኩረሉ እንደሊ ዘሎና ዓቢ ቁምነገር፣ ኣመንዝራዊ ባህርያት ርእሰ ፋሽሽት ኢሳይያስ/ህግደፍ፣ ክብሪ ህዝብን ሃገርን ኤርትራ ጥራሕ ዘሕሰረ ዘይምኻኑ እዩ። እኳ ደኣስ፣ ምስ ፈተውቲ ጎረባብቲ ህዝብታትን መንግስታትን ዘይንቀል ጽልኢ እናተኸለ ዝኸይድ ዘሎ ሰራም ባህርያት ምኻኑ እዩ። ስለዝኾነውን ብርእሰ ፋሽሽት ኢሳይያስ/ህግደፍ ኣብ ልዕሊ ህዝብታትናን ሃገርናን፣ በብእዋኑ ዝዝንብዩ ዘለዉ ናይ ውሽጥን ደገን ሓደጋታት፣ ብህጹጽ ንምዕጻፍ፣ ዓቕምታት ህዝብታትናን ፖሎቲካዊ ሓይልታትናን ኣብ ቅኑዓት ዕላማታትን ንጹራት መትከላዊ እምነታትን ተመስሪትና ብተወፋይነት ካብ ምቅላስ ወጻኢ ኣማራጺ ከምዘይብልና ንምዝኸኻር እዩ። ውድብና ሰደግኤ ከም ወትሩ፣ ሓድነት ህዝብታትና ኣብ ክሊ ብዙሕነታዊ ክውንነቶም ብዘተኣማምን ዘውሕስ፣ ድልየታቶም፣ ትጽቢታቶምም እምነታቶምን መሰረት ዝገበሩ፣ ዕላማታትን መትከላዊ እምነታትን ብምሕንጻጽ፣ ምስ ኩሎም ፖሎቲካዊ ሓይልታት ዓቕምታቱ ኣወሃሂዱ፣ ኣብ ምድሓን ህዝብን ሃገር ኤርትራ ብተወፋይነት ክቃለስ ድሉው ምኻኑ የረጋግጽ።

ቤት ጽሕፈት ዜናን ባህልን
ሰውራዊ ደሞክራሲያዊ ግንባር ኤርትራ /ሰደግኤ/
ሚያዝያ 2016